



6వ భాగము

# తిరుమల శ్రీ వేంకటేశ్వరుని దిశ.. నా దిశ

తెలంగాణలో  
మరో తిరుపతిగ  
తన 'హరినామక్షేత్రము'ను  
ఏర్పాటు చేయుటకై  
తిరుమల శ్రీవేంకటేశ్వరుని  
లీలల ధారావాహికం  
- పుల్లగూర్ల సాయిరెడ్డి  
(గోవిందదాసు)



# తిరుమల శ్రీ వేంకటేశ్వరుని దిశ..

6వ భాగము


తెలంగాణలో మరో తిరుపతిగ  
తన 'హరినామ క్షేత్రము'ను  
ఏర్పాటు చేయుటకై తిరుమల  
శ్రీ వేంకటేశ్వరుని లీలల ధారావాహికం  
శ్రీ వేంకటేశ్వర పాదసేవకుడు  
- పుల్లగూర్ల సాయిరెడ్డి (గోవిందదాసు)

దిశ: సిద్దిపేటకు 7 కి.మీ. దూరములో ఉన్న  
చిన్నగుండవెల్లి అనే మా స్వగ్రామంలోని మా తోటబావి  
వద్ద తిరుమల శ్రీవేంకటేశ్వరుడు తన 'హరినామ  
క్షేత్రము'ను ఏర్పాటు చేయదలచాడు. కనీసం రెండు  
ప్రాకారాల (వెండి వాకిలి) వరకైనా తిరుమల ఆలయ  
ప్రతిరూపమును నిర్మించమన్నారు. తాను స్వయంగా  
ఈ క్షేత్రంలో స్థిరనివాసమేర్పరచుకొని భక్తులను  
అనుగ్రహించుచున్నారు. మరియు వివిధ భక్త  
బృందాలచే వంతుల వారిగా అఖండ హరినామ  
స్మరణ జరగాలని సూచించారు. స్వామివారిని  
తిరుమల నుండి ఆహ్వానించుటకు, తగిన యోగ్యత  
సాధించుటకు వీలుగా కఠిన సాధనతో పాటు  
భాగవతుల అశీర్వాదమును పొందమన్నారు. తన  
కలల ద్వారా ఏప్రిల్ 2000 నుండి శిక్షణ ఇచ్చుట  
ప్రారంభించి ఏప్రిల్ 2022లో అసలు విషయం  
తెలిపారు. మరియు ఈ కార్యక్రమములో భక్తులను  
భాగస్వాములుగ చేయుటకు వీలుగ స్వామివారు  
ప్రసాదించిన అనుభూతులను ఏప్రిల్ 2023  
నుండి ప్రచురించమన్నారు. అందులో భాగంగానే  
ప్రస్తుతపు 6వ భాగపు లీలల ప్రచురణ.

(అగష్టు 2002 - అక్టోబర్ 2002)

సం॥ 2002 నుండి హైదరాబాద్  
వి.ఎస్.టి రోడ్డు విద్యానగర్లో,  
రోడ్డుకు 10 అడుగుల క్రింద మా ఆఫీసు  
ఉండేది. సం॥ 2007 మరియు 2009లో  
మూసినది పొంగటము వలన మా ఆఫీసు ఉన్న  
'నాగమయ్యకుంట' ప్రాంతం పూర్తిగ నీటిలో  
మునిగిపోయింది. ఫలితంగా నా అనుభూతుల  
పుస్తకములు నానిపోయాయి. కొన్ని అనుభూతులు  
చదువుటకు వీలు పడని విధంగ ఉన్నవి. నేను  
చెప్పబోయే స్వామివారి లీలలు కూడ నానిపోయి  
చదువుటకు వీలు పడని స్థితిలో ఉంది, కాబట్టి ఆ  
లీల యొక్క లక్ష్యాన్ని మాత్రము చెప్పుచున్నాను.  
గత రెండున్నర సం॥ల నుండి స్వామివారి  
లీలలను నేను మాత్రమే అనుభవించుచున్నాను.  
ఫలితంగ స్వామిప్రభావము నాలో అధికంగ  
ఉంది. నా భార్య సురేఖ నన్ను మొదటి నుండి  
పరిశీలించుచున్నప్పటికి ఆమె స్వయంగ స్వామి  
లీలలను అనుభవించలేదు. నా అంత ఆత్రుత, తపన  
ఆమెలో లేదు. ఈ లీలలో స్వామివారు నా భార్యను  
మార్చారు. నా అంతటి తపన ఆత్రుత కలిగే విధంగ  
చేసారు. కాని ఆ లీలలు నానిపోయి చదువలేని  
కారణంగ వివరించలేక పోతున్నాను. సురేఖకు  
కూడ ముందు భయముతో ప్రారంభమైన ఈ లీల  
తరువాత స్వామిపట్ల సంపూర్ణ శరణాగతురాలు  
అయ్యెట్లు చేసింది. క్లుప్తంగ ఆలీల ఈవిధంగ  
ఉంది.

శ్రీవేంకటేశ్వరుడు మాకు ఇష్టమున్న  
రంగాలలో సమస్యలను సృష్టించి, చివరికి వాటి  
నివారణకు సహకరించి, అత్యంత ఆప్తుడైనాడు.  
ఈలీలలో ఆమెకు ఇష్టమున్న కుటుంబ















★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ

**శ్రీవేంకటేశ్వర దివ్య మహామంత్ర స్థూపం**

తేది 21-09-2002న స్థూపము మరియు 22-09-2002న “గోసంరక్షణ ట్రస్టు” ప్రారంభోత్సవాలు ఉన్నవి కాబట్టి డా॥ కొండారెడ్డిగారి అభ్యర్థన ప్రకారం 3 రోజుల ముందే అక్కడి పనులు చూచుకొనుటకు తిరుపతికి బయలుదేరాను. తెల్లవారి గోశాలకు వెళ్ళి స్థూపానికి సంబంధించిన పైపై పనులు చేయించాను. ఆరోజు స్థూపానికి సున్నం వేసి మరునాడు అంటే 20-



09-2002 నాడు కలరు వేసి ఇది “శ్రీవేంకటేశ్వర దివ్య మహామంత్ర స్థూపము” అని నాలుగు ప్రక్కల వ్రాయించాను. ఈపేరు ఆరోజు మాత్రమే నా మనస్సుకు వచ్చింది. వెంటనే డా॥ కొండారెడ్డిగారి అనుమతితో ఈ పేరును స్థూపానికి నాలుగు ప్రక్కల వ్రాయించాను. అప్పుడు ఆ స్థూపాన్ని కనులార చూచి చాలచాల ఆనందించాను. 20-09-2002 సాయంత్రము దాదాపు 4.30 ని॥లకు నేను మరియు డా॥ కొండారెడ్డిగారు కలిసి స్థూపములోనికి దిగి బ్రాహ్మణులు మంత్రోచ్ఛారణ చేయుచుండగ ఐశ్వర్య మహామంత్రములతో లిఖించిన స్వామివారి రాగి ఫలకను ఎడమ గోడకు, తూర్పుముఖముగ బిగించాము. పిదప టెంకాయ కొట్టి పూలు సమర్పించి హారతి ఇచ్చి మనసార స్వామిని వేడుకున్నాము. ఈవిధంగ స్థూప పనులు చక్కగ జరిగి అనుకున్నట్లు ప్రారంభోత్సవమునకు సిద్ధంగ ఉంది. ఈ స్థూపాన్ని చూచిన ఎంతోమంది చక్కగ ఉన్నదన్నారు. ఇంత తొందరగ పూర్తి కావటం స్వామివారి కృపే కారణమన్నారు. నేను తిరుపతిలో స్థూపనిర్మాణ

పనులను చేయు సమయమున ఒకటి గ్రహించాను. టి.టి.డి ఎక్జిక్యూటివ్ ఆఫీసర్ ను సాక్షాత్ శ్రీవేంకటేశ్వరుని ప్రతినిధిగ భావించాలి. ఆయన మాటను స్వామివారి మాటగ భావించాలి. ఈ ఓ గారు వచ్చిన ప్రతి సమావేశం సఫలమైందని అనుకోవాలి. ఈ భావాలు నా మనస్సులో బలంగా నిలిచాయి.

**శ్రీవేంకటేశ్వర దివ్య మహామంత్ర స్థూప ప్రారంభోత్సవం:**

**21-09-2002** : ఈ రోజు నా జన్మలో ఒక మరపురాని రోజు. నా ప్రభు తిరుమల శ్రీవేంకటేశ్వరుని మహామంత్రమును సమర్పించుటకు నిర్మించబడిన “శ్రీవేంకటేశ్వర దివ్యమహామంత్ర స్థూపము” ను అత్యంత భక్తిశ్రద్ధలతో నిర్మించి, ఆయన పాదపద్మములకు సమర్పించిన రోజు. మరియు “శ్రీవేంకటేశ్వర, శ్రీనివాస ఐశ్వర్య మహామంత్రము” లను నాచే కట్టించబడ్డ ఈ స్థూపములో స్వామివారికి నిక్షేపము చేసిన రోజు. భగవంతుడు ఈ జన్మను ప్రసాదించింది ఇందుకే అని భావించిన రోజు. ఈ కార్యక్రమము ఇలా జరిగింది.

**తేది 21-09-2002** : తిరుపతిలోని భీమాలాడ్డి నుండి నేను, శ్రీగవరాజుగారు మరియు హైదరాబాద్ నుండి వచ్చిన భక్తులు ఉదయం 5.15 ని॥లకు బయలుదేరి శ్రీవేంకటేశ్వర డైరీఫాంకు 5.30కి చేరుకున్నాము. అంతకు ముందే అక్కడ హోమగుండము సిద్ధము చేసారు. స్థూపానికి పూలతో చక్కని అలంకరణ జరిగింది. హోమము ఉదయము 5.30 ని॥లకు స్థూపము ఎదురుగ మొదలైంది. నేను పట్టు వస్త్రములు ధరించి నా స్వామిని ధ్యానిస్తూ ఇతరులతో పాటు హోమములో కూర్చున్నాను. 3 కోట్ల జపమును స్థూపము సమీపములో పెట్టాము. నా భార్య సురేఖ, అదే రోజు ఉదయం తిరుపతికి వచ్చి, 9.0 గం॥ల ప్రాంతమున పూజ దగ్గరికి వచ్చింది. అక్కడ చేయుచున్న శ్రీశ్రీనివాస ఐశ్వర్య మహామంత్ర సేవలో ఇద్దరము పాల్గొన్నాము. దాదాపు 11 గం॥ల ప్రాంతమున అప్పటి టి.టి.డి ఎక్జిక్యూటివ్ ఆఫీసర్ శ్రీమాన్ పి. కృష్ణయ్యగారిని తోలుకొని డా॥ కొండారెడ్డిగారు వచ్చారు. వారికి మేళతాళాలతో వేదమంత్రాలతో స్వాగతము పలికినారు. ఎగ్జిక్యూటివ్ ఆఫీసర్ శ్రీకృష్ణయ్యగారు స్థూపాన్ని ప్రారంభించుటకు, మరియు స్థూపములో జపమును సమర్పించుటకు వచ్చారు. వారు వచ్చిన పిదప

★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ







★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ

సంతోషంగ గడిపాను.

ఈ విధంగ స్థూపనిర్మాణము మరియు దాని ప్రారంభోత్సవము నాచే చేయించబడ్డది. దీనిని భాగ్యంగ భావించాను. ఆ శ్రీవేంకటేశ్వరుని కృపవల్లే ఇది జరిగిందని ఆయన పాదాలకు శతకోటి ప్రణామములను అర్పించాను.

**గోసంరక్షణ ట్రస్టు ప్రారంభం**

**22-09-2002** : ఈ రోజు టి.టి.డి వారు వారి “గోసంరక్షణ ట్రస్టు”ను శ్రీశ్రీశ్రీ కంచికామకోటి పీఠాధిపతి శ్రీ జయేంద్ర సరస్వతి చేతుల మీదుగ ప్రారంభించారు. ఇది సా. 6.30 నిలలకు జరిగింది. ఉదయం దాదాపు 11.0 గం||ల ప్రాంతములో శ్రీశ్రీనివాస ఐశ్వర్యసేవ జరిగింది. పిదప కామధేను యజ్ఞం చేసి కపిల గోవులకు (నల్లని గోవులకు) పూజలు చేసాము. టి.టి.డి వారు కొండపై నుండి పంపిన నాలుగు రకాల ప్రసాదాలను మధ్యాహ్నము కడుపునిండా భోంచేసాము. మీ ప్రసాదాలను కడుపునిండా తినే భాగ్యమును ప్రసాదించావ స్వామి అని అనుకున్నాము.

సాయంత్రం సభ జరిగింది. మేము సేకరించిన పైకమును శ్రీశ్రీశ్రీ జయేంద్ర సరస్వతి స్వామివారి చేతుల మీదుగ టి.టి.డి ఈ.ఓ శ్రీమాన్ పి. కృష్ణయ్య గారికి గవరాజుగారు అందించారు. మొత్తం రు.26.6 లక్షలు ఇచ్చారని ఇ.ఓ గారు ప్రకటించారు. తరువాత నన్ను స్థూపం కట్టినవాడిగ స్వామివారికి పరిచయం చేసారు. తరువాత నాకు శ్రీశ్రీశ్రీ జయేంద్ర సరస్వతి స్వామివారి చేతుల మీదుగ ఒక మెమెంటోను ఇచ్చారు. ఆ మెమెంటోపైన ఒక ప్రత్యేక డిజైన్ లో శ్రీవేంకటేశ్వరుడు ఆయన వెనకాల గోవు ఉన్నది. గోవులను కాపాడవలెనని, గోశాలలు ఇంకా అభివృద్ధి చేయవలెనని స్వామిజీ సందేశమిచ్చారు. తరువాత ఈ.ఓ గారు డైరీఫాం, డైరెక్టర్ శ్రీకొండారెడ్డి గారు

మాట్లాడారు. ఆ తరువాత గవరాజు గారికి మాట్లాడుటకు అవకాశం ఇచ్చారు. ఇక్కడ శ్రీవేంకటేశ్వరుడు మరో లీలను ప్రసరించారు.

కొంత తదుపు శ్రీ గవరాజు గారు చక్కగ మాట్లాడారు. తరువాత ఆయన గురించి ఆయన సేవను గురించి చెప్పుకున్నారు. ఆ తరువాత వారికి శ్రీ పుట్టపర్తి సాయిబాబా గారి ఆశీర్వాదముచే, ఆయన దయచే మాత్రమే ఈ సేవ లభించిందని అన్నారు. అందుకు శ్రీశ్రీశ్రీ జయేంద్ర సరస్వతిగారు నొచ్చుకున్నారు. దీనిని గమనించిన ఈ.ఓ గారు గవరాజుగారిని అలా మాట్లాడకుమని నూచించారు. ఒప్పుకున్నట్లు నటించిన శ్రీ గవరాజుగారు మళ్ళీ పుట్టపర్తి సాయిబాబాని భగవంతునితో సమానంగ పొగడుట ప్రారంభించారు. శ్రీవేంకటేశ్వరుని సన్నిధిలో సాయిబాబాను శ్రీవేంకటేశ్వరునితో సమానంగ, అంతకంటే ఎక్కువగ పొగడుట శ్రీశ్రీశ్రీ జయేంద్ర సరస్వతి గారికి నచ్చలేదు. వెంటనే సభనుండి లేచి వెళ్ళిపోయారు. ఈ.ఓ గారు, అధికారులు వారించిన వినలేదు. ఈ సంఘటన వలన శ్రీశ్రీశ్రీ జయేంద్ర సరస్వతి స్వామివారిని టి.టి.డి వారు అవమానించినట్లు భావించారు. టి.టి.డి వారు, ఈ.ఓతో సహా చాల బాధపడ్డారు. పైగ ఈ అవమానానికి కారణం శ్రీ గవరాజు అని తలంచి ఆయనపై అందరు కోపగించుకున్నారు. మరోసారి మీకు టి.టి.డిలో అవకాశం ఇవ్వము అనే స్థాయికి వెళ్ళారు. గవరాజుగారు కూడ చిన్నబుచ్చుకున్నారు. ఆ తరువాత అధికారులతో సరిగ మాట్లాడక గవరాజుగారు వెళ్ళిపోయారు. పిదప సభ ముగిసిన తరువాత శ్రీ కొండారెడ్డి గారు నన్ను తన గదిలోనికి పిలిచారు. మరిచాను మన్నించమంటు, నాకు స్వామివారి శాలువ కప్పి స్వామివారి ప్రసాదమును ఇచ్చారు. ఇది కూడ నాకు స్వామి దయలాగ అద్భుతంగ



★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ




★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ

తోచింది, ఆనందించాను.

ఈ విధంగ తిరుమల తిరుపతి దేవస్థానము వారి గోసంరక్షణ ట్రస్టు ప్రారంభించబడ్డది, మరియు గవరాజుగారు టి.టి.డి కి దూరమైపోయారు, నేను దగ్గరైపోయాను.

**23-09-2002 :** నేను శ్రీకొండారెడ్డిగారి ద్వారా 8 అర్చనానంతర దర్శన టికెట్స్ ను తీసుకున్నాను. నేను నా భార్య, గవరాజుగారు మరికొందరు మొత్తం 8 మందికి నేను నా సొంత డబ్బులతో దర్శనాన్ని చేయించాలని తలచాను. అదే విధంగ ఉదయం 4.15 తిరుపతి నుండి బయలుదేరి 5.30 లకు తిరుమల ఆలయంలోనికి వెళ్ళాము. గం|| 6.15 - 6.30 మధ్యన స్వామివారిని దర్శించుకున్నాము. అక్కడ శ్రీమాన్ శేషాద్రి గారని తెలిసిన పూజారి చనువుచే తనివితీర శ్రీవేంకటేశ్వర స్వామివారిని దర్శించాము. మాకు పూర్తి తృప్తి కలిగింది. తరువాత క్రిందికి వచ్చాము. శ్రీకొండారెడ్డిగారి అభ్యర్థనమేర మధ్యాహ్నం వారి ఇంటిలో భోజనము చేసాము. ఆరోజు సాయంత్రం బయలుదేరి 24-09-2002 ఉదయం హైదరాబాద్ వచ్చాము. తిరుపతి నుండి తిరుగు ప్రయాణమప్పుడు నేను స్వామివారిని మరిమరి వేడుకున్నాను. ప్రభూ! నేను పోవుచున్నాను. నన్ను మీరు మరువకూడదు. నా యందే మీరు ఉండాలి. నాకు మళ్ళీ మళ్ళీ మిమ్ములను చూడాలని ఉంది అని మరిమరి వేడుకున్నాను. శరీరం కంపించగ కళ్ళ నుండి నీరు జలజల వ్రాలింది.



★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ ★ ఓం నమో వేంకటేశాయ

**జన్మాంతం వరకు స్థూపమును నీవే మేంటేన్ చేయమని ఆజ్ఞ**

శ్రీవేంకటేశ్వర దివ్యమహామంత్ర స్థూప ప్రారంభోత్సవము తరవాత హైదరాబాద్ వచ్చాక ప్రతిక్షణము నాకు శ్రీవేంకటేశ్వరుడే గుర్తుకొచ్చాడు. ఈ స్థూపము నిర్మించినప్పటినుండి నాకు నా జన్మ ఉన్నంతవరకు ఆ స్థూపాన్ని నేనే మేంటేన్ చేయాలనే భావన కలిగింది. దీనిని నేను టి.టి.డి అధికారులతో కూడ చెప్పాను. కాని నాకు మాత్రము మనస్సులో వీరు తరువాత కాలంలో తగిన పరిమిషన్ ఇస్తారో లేదో అనే అనుమానము ఉండేది. చివరికి నా ప్రభు తిరుమల శ్రీవేంకటేశ్వరున్ని ఈ భాగ్యము ప్రసాదించమని దీనాతీదీనంగ వేడుకున్నాను.

**03-10-2002 :** ఈనాటి రాత్రి కల కాదు కాని నిద్రలో నాకు “ఈ స్థూపాన్ని నీవే నీ జన్మాంతము వరకు మేంటేన్ చేయగలవు” అని నాతో ఎవ్వరో చెప్పినట్లు అనిపించింది. హృదయాంతర భావం ఏర్పడ్డది. ఇది ఆ స్వామివారి కృపాకటాక్షాలుగ భావించాను. ఎంతో సంతోషించాను.

**స్వామివారు స్థూపాన్ని స్వీకరించుట, దివ్య దర్శనాన్ని ప్రసాదించుట**

**04-10-2002:** తిరుపతిలో శ్రీవేంకటేశ్వర దివ్యమహామంత్ర స్థూపము, శ్రీస్వామివారి కృపావిశేషం చేత నాచే నిర్మించబడింది. ఇది చూచుటకు ఎంతో బాగుందని ప్రతివారు, టి.టి.డి అధికారులతో సహా ప్రతి వ్యక్తి నన్ను మెచ్చుకున్నారు. నేను మాత్రం దీనిని స్వామివారి ఆజ్ఞ ప్రకారం కట్టానని అన్నాను. శ్రీవారు నాచే ఈ పనిని చేయించుకున్నాడని శ్రీవాడేవు గవరాజుగారు అన్నారు. నేను దీనిని నా మొదటి పుత్రునిలాగ చూచుకున్నానని, మీ పెద్ద పుత్రుడు బాగున్నారు నీవు ఏమి దిగులు చెందకుమని డైరీఫాంలోని, ఇతర డాక్టర్లు, శ్రీనాగరాజుగారు మరియు శ్రీనాగేశ్వరయ్యగారలు, ఇతర సిబ్బంది నాతో తమాషాగ అంటు ఉండేవారు.

“మేము అసలు ఈ స్థూపాన్ని ఇంత తక్కువ కాల వ్యవధిలో పూర్తిచేయగలరని అనుకోలేదు. తప్పకుండా నిరాశ పడవలసి వచ్చునని అనుకున్నాము కాని నీయొక్క పట్టుదల మరియు డెడికేషన్ వలన ఈ స్థూపము ఇంత తక్కువ వ్యవధిలో ఇంత మంచిగ నిర్మాణము జరిగింది” అని డైరీఫాంలోని ప్రతి ఉద్యోగి నాతో అన్నారు.





14



తిరుమల శ్రీ వేంకటేశ్వరుని దిశ...

ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ



# తిరుమల శ్రీ వేంకటేశ్వరుని దిశ.. నా దిశ

ప్రతి నెల ప్రచురించు ఈ అనుభూతుల హాట్ కాపీ కోరువారు 'శ్రీ వేంకటేశం' మాసపత్రికకు సూచించిన విధంగా చందాదారులుగా కాగలరు.

- 2 సం|| 500-00
- 4 సం|| 1,000-00
- జీవిత చందా 5,000-00
- పోషకులు 10,000-00
- రాజపోషకులు 50,000-00

## 9348212354

నంబర్ కు పేటీఎం / ఫోన్ పే / గూగుల్ పే ద్వారా జమచేసి మీ చిరునామాతోపాటు మాకు తెలపండి.

లేదా శ్రీ వేంకటేశం పేరుపైన ఎం.ఓ.డి.డి. / క్రాస్ చెక్ ను లేదా

**Strivenkatesham** A/c no. S.B. 11002191002593

(Ifsc Code: PUNB0110010) Punjab National Bank,

Habsiguda, Hyderabad లో చేరునట్లు, ఆన్లైన్ ద్వారా కాని చెల్లించి మాకు తెలియజేయండి.

paytm



PhonePe



Google Pay

మా చిరునామా:

శ్రీ వేంకటేశం, ఆధ్యాత్మిక మాసపత్రిక

ఇం.నెం. 1-1-53, వీధి నెం. 1, హబ్స్ గూడ, హైదరాబాద్-500 007.

ఫోన్: 040-27175050, సెల్: 9348212354

Email: strivenkatesham@gmail.com

ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ \* ఓం నమో వేంకటేశాయ

